

# Partille Cup 2018

## í Svøríki

Neistin hevur sum siðvenju at luttaka í Partille Cup annaðhvørt ár. Neistin luttekur í 2018.

### Partille Cup 2. – 7. Juli 2018

Partille Cup er heimsins størsta altjóða ungdómshondbóltskapping. Kappingin er í Gøteborg í Svøríki. Hvørt ár luttaka um 20.000 luttakarar við 1.000 liðum frá 43 ymiskum londum. Høvuðssætið hjá Partille Cup eitur Heden. Heden liggur í hjartanum/miðbýnum í Gøteborg, sum er savningsdepilin. Á Heden er umframt hondbóltsbreytirnar, leiðbeiningin, ítróttarhandil, mat-og íssølubúðir og ymiskt stuttleika virksemi. Allir dystirnir verða spældir uttandura. Á Heden eru 30 hondbóltsbreytir. Spælt verður eisini í Val-

halla, Kviberg og Skatås. Tilsamans verða um 60 breytir nýttar til um 4.000 dystir. Allar finalirnar verða spældar á Heden. Hetta er ein sera væl skipað kapping og á høgum støði hondbóltsliga. Ungdómurin fær upplivilsir og minnir fyri lívið, í bæði gaman og álvara. Tey fáa stórar hondbóltsligar avbjóðingar og fyri felagið Neistan og tann einstaka leikara, er hesin túrurin sera gevandi sosialt.

Heimasíðan er: [www.partillecup.com](http://www.partillecup.com)

### Hvør luttekur í Partille Cup

Neistin luttekur við aldursbólkunum frá U11 (eldri árgangur 10 ár) til U18

Liðini eru tilmeldaði árgangur fyri árgang, t.v.s. U11, U12, U13, U14 o.s.f.

Treytin fyri, at ein Neistaárgangur kann luttaka í Partille Cup er, at tað eru minimum 9 leikarar á liðnum + 1 venjari. Best er tó, um 10 leikarar eru á liðnum í alt. Um ikki ber til at mannað ein árgang bara við Neistaleikarum, er møguleiki at leita eftir leikarum í øðrum feløgum fyri at manna liðið.

### Ferðing - flogferð - norröna

#### Møguleiki 1:

Ferðing við flogfari, Vágar – Keypmannahavn, síðan við leigubussi frá Kastrup, sum koyrir til skúlan, sum búgvast skal á, í Gøteborg. Heim aftur við leigubussi frá skúlanum í Gøtuborg til Kastrup, síðan við flogfari Keypmannahavn – Vágar.

Um farið verður við flogfari, verður mælt til at fara úr Føroyum leygardag ella sunnudag, áðrenn kappingin byrjar týsmorgun. Á henda hátt fáa øll høvi til at njóta Gøteborg, sum er ein fantastiskur býur. Fara í Lisseberg (tivolí), handlar, út at eta o. a., áðrenn kappingin byrjar. Tá kappingin er byrja, er lítil og eingin frítíð. Leikararnir spæla 2 dystir um dagin og tá teir ikki spæla sjálvir, verður hugt eftir øðrum Neistaliðum.

Flogið verður heim aftur til Føroyar sunnudag, soleiðis at øll hava móguleika at síggja finalurnar, sum allar verða spældar leygardag. Eitt ella fleiri av Neistaliðunum kunnu eisini koma í finaluni og er tá sera gott at hava nógvar føroyskar áskoðarar. Tað eru bæði a og b finalur. Í 2010 vunu G14 finaluna í a-bólkinum.

#### Møguleiki 2:

Ferðing við Norrønu til Hirtshals, síðan við leigubussi ella egnum bili til Fredrikshavn, har siglt verður við báti, Stena Line, til Gøteborg og koyrt verður síðan frá keiini til skúlan, har búgvast skal.

Um farið verður við Norrønu, verður siglt av Havnini fríggjakvöld og komið verður til Hirtshals leygardag og síðan yvir um við Stena Line, sama dag. Mælt verður til at sigla heim aftur týsdag frá Hirtshals. Hetta inniber, at finnast má ein bústaðarloysn frá sunnudag til týsdag, annaðhvørt í Gøteborg ella í Danmark, tí tað er bert móguligt at búgva á skúlunum til sunnudag, í Gøteborg. Norröna siglir eisini til Føroyar leygardag, men tá er ikki móguleiki at verða við til finalurnar, sum er sera óheppið.

# Partille Cup 2018

## Info

### Gisting í Gøtuborg

Gist verður á skólum í Gøtuborg. Neistin roynir at fáa ein skúla til allan hópin og so tætt Heden sum til ber. Tað er Partille Cup sum avgerð, hvønn skúla Neistin fær at búgva í. Neistin kann bert seta fram sítt ynski. Leikarar, venjarar og liðleiðarar skulu búgva á skúlanum. Tað er ymiskt, hvussu nógvar liðleiðarar hvørt liði krevur.

- |                    |                           |             |
|--------------------|---------------------------|-------------|
| • U11 krevur       | 1 foreldur per barn       | + 1 venjara |
| • U12/13 krevur    | 1 foreldur til 3 leikarar | + 1 venjara |
| • U14/15 krevur    | 2 liðleiðarar per lið     | + 1 venjara |
| • U16/17/18 krevur | 1 liðleiðara per lið      | + 1 venjara |

Foreldur og systkin avgerða sjálvi (tey, sum ikki eru liðleiðarar), um tey búgva á skúlanum saman við leikarunum ella tey bíleggja sær hotel. Mælt verður til at búgva á skúlanum saman við leikarunum, sum heilt víst ger, at man kennir seg meira sum ein part av Neistahópinum. Tey sum ynskja at búgva á hotel, mugu bíleggja hetta sjálvi.

### Ábyrgdarøkir - Neistin

Neistin meldar liðini til og tekur sær av at bíleggja pláss á skúlanum bæði fyri leikarar, venjarar, liðleiðarar, foreldur og systkin. Neistin hevur tað yvirskipaða samstarvið við Partille Cup viðvíkjandi bílegging og gjald til tær ymisku tíðirnar. Eisini bíleggur Neistin buss frá Kastrup/Gøteborg og Gøteborg/Kastrup. Hirtshals/Gøteborg.

### Ábyrgdarøkir - foreldraumboð

Foreldraumboð saman við foreldrnum á tí einstaka liðnum taka sær av at bíleggja ferðaseðlar við Atlantic/Norrønu til leikarar, venjarar, liðleiðarar, foreldur, systkin á teirra liði. Av royndum síggja vit hetta sum skilabestu loysn. Tað eru nógv fólk, sum skulu avstað og nógv ymisk ynskir eru, tá bíleggjast skal. Neistin ynskir at ganga teimum ymisku ynskjnum á mæti. Tí er best og greiðast at skipa hesa bílegging liðvís.

Eisini verður innsavnan av peningi til túrin gjørd liðvís. Heitt verður á tykkum, sum varða av liðunum, um ikki at leita eftir stuðlum, tá samlast skal peningur inn til at fara til Partille Cup. Hondbóltsfelagið Neistin leitar støðugt eftir stuðlum til at fígga felagið og ynskiligt er, at allur stuðulspeningur ferð til felagið, soleiðis at allir leikarar í Neistanum fáa gleði av hesum. Rátt verður í staðin til at skipa fyri ymiskum tiltøkum, har leikarnir saman arbeiða fyri at vinna sær pening t.d. bingo ella vaska bilar.

- At samskifta við persónin í nevnd Neistans, sum tekur sær av partille Cup
- At bíleggja ferðaseðlar
- At hava skil á:
- Hvør ynskir at sova á skúlanum
- Hvør ynskir at leiga madrass, koddar, lak og dýnu
- Hvør ynskir at koyra við leigubussi
- At syrgja fyri, at leikarnir taka eitt avrit av passinum. Samla tey og taka tey við til Partille.

# Partille Cup 2018

## Info

### Uppgávan hjá venjaranum

Uppgávan hjá venjaranum er at venja liðið til farið verður til Partille Cup í Partille Cup at hava ábyrgd av øllum tí hondbóltsliga m.a. dystir, útskiifting, upphiting, taktikk, og eisini at vera um leikararnar mentalt og sosialt.

### Uppgávan hjá foreldrum og liðleiðarum

Uppgávan hjá foreldrum og liðleiðarum er at hjálpa til við praktiskum uppgávum, sum t.d.:

- At syrgja fyri, at spælaraklæðini eru klár
- At syrgja fyri, at 2 bóltar eru tøkir í taskuni
- At eitt sett av vestum eru tøkir í taskuni
- At ein fyrstihjálparataska er í spælarataskuni ( plástur, saltvatn, saks, 1 stk. tape, 2 stk. ísposar)
- Kanna buss/tokætlan til dystir
- Syrgja fyri, at leikararnir drekka vatn áðrenn og undir dysti (serliga um nógvur hiti er)
- Hjálpa við at leikararnir halda avtalur, m.a. songartíð, matarsteðg o.a.
- Verða tøkur, um venjarin hevur tørv á hjálp til eitthvørt
- At fjálga um liðið sosialt og mentalt, um tørvur er á hesum

### Praktiskar upplýsingar

Allir dystir verða spældir uttandura á graslíki/grasi, tí verður mælt til at hava gaggir við.

Bólkaspæl verður spælt týsdag til hósdag. A og b endaspæl fríggjadag og leygardag. Allar finalur í øllum aldursbólkum verða leiktar á Heden leygardag. Tann síðsti finaludysturin er liðugur kl. 18.00 leygardag.

Øllið fáa minimum 6 dystir. Dystirnir eru 2x15 min. í øllum aldursbólkum, tó í A-endaspælinum spæla U18 og U21 2x20 min.

“European Open”. Ein hondbóltskapping fyri juniorlandslíð (U18), sum koyrir parallelt við Partille Cup. Spælt verður innandura í Valhalla, Liseberghallen og Scandinavium frá mánadag til fríggjadag. Annaðhvørt ár eru tað gentu-

landslíð (líka ár) og annaðhvørt ár eru tað dreingjalandslíð (ólíka ár), sum kappast.

Setanin “Opening ceremony” er týskvöld í –Scandinavium -, letur upp kl. 19.00 og showið byrjar kl. 20.00. Sera stórligi. Nakrir leikarar hjá Neistanum skulu marsjera inn. Nevnd Neistans avgerð, hvør hetta verður. Diskotek fyri tey ungu “Players Club” í - Svenska Massan - Opið mik, hós, frá kl. 20.00 – 24.00

Veitsla fyri venjarar/liðleiðarar “Leaders Party” í – Scandinavium – hóskvöld frá kl. 19.00 – 24.00. 18 ára aldursmark.

Uml. 23. juni er dystarskráin klár

### Bóltastøddir

**Allir aldursbólkar hava loyvið at brúka harpiks.**

- |                          |                            |                            |                            |
|--------------------------|----------------------------|----------------------------|----------------------------|
| • U10 gentur og dreingir | stødd 50-52 cm (290-330g.) | • U18 dreingir             | stødd 58-60 cm (425-475g.) |
| • U11 gentur og dreingir | stødd 50-52 cm (290-330g.) | • U21 dreingir             | stødd 58-60 cm (425-475g.) |
| • U12 gentur og dreingir | stødd 50-52 cm (290-330g.) | • Allir aðrir aldursbólkar | stødd 54-56 cm (325-375g.) |
| • U13 gentur             | stødd 50-52 cm (290-330g.) |                            |                            |

# Partille Cup 2018

## Info

### Kostnaður

Uml. 6.000kr. per leikara. Íroknað flogferðaseðil tur/retur, buss, luttøkugjald (innivist+matur), 3 eyka nætur, venjari, liðgjald. Leikarnir skulu gjalda fyri 1 venjara per lið. Ferðaseðil tur/retur, buss, 3 eyka nætur, luttøkugjald+madrass v/ kodda, dýnu, seingjarklæði.

Tilmeldingargjaldið er liðgjald 1.800 SEK (seinasta lagi 1. apríl.) Hetta er eitt gjald fyri alt liðið.

Eyka nætur á skúlanum 150 SEK per persón, per nátt (skal bíleggjast og gjaldast 1. juni)  
Leiga av madrass v/kodda, dýnu og seingjarklæðum 360 SEK per persón (skal bíleggjast og gjaldast 1.juni)

Luttøkugjald (innivist+matur)  
2.150 SEK (skal verða goldið í seinasta lagi 1. mai)

Øll, sum hava goldið luttøkugjald fáa eitt "Golden Wristband" Partille Cup armband.

### Luttøkugjald inniber

- Innivist á skúla, mánadag til leygardag
- 15 máltíðir (fyrsta máltíð mánakvöld og síðsta leygardag á middegi).

Etiðverður í skúlakantinum, sum ikki altíð eru í skúlanum, sum tú býrt í, men ofta í einum øðrum skúla, sum liggur tætt við.

Opið er:

Frukost kl. 06.30 – 10.00  
Lunch/Middag kl. 11.30 – 16.00  
kl. 16.30 – 20.00

Eisini ber til at fáa serkost, um onkur ikki kann eta matin orsakað av t.d. ovurviðkvæmi. Boðast skal frá hesum, áðrenn 1. Juni á "My Team Info". Upplýsast skal navn á viðkomandi og hvat slag av ovurviðkvæmi ella hvat fyri serkost talan er um.

- Ókeypiss atgongd til Players Club
- Ókeypiss atgongd til Opening Ceremony
- Ókeypiss atgongd til allar finalurnar
- Ókeypiss atgongd til European Open dystirnar
- Ókeypiss at koyra við bussi og sporvogni í Gøteborg

Liseberg (Tivoli).

Opið er:

Mánadag – leygardag kl. 11.00 – 23.00  
sunnudag kl. 11.00 – 22.00

Øll, sum hava "Golden Wristband" sleppa ókeypis inn. Uml. 300 SEK fyri eitt "ákpáss".

Tað er upp til hvørt liðið sær, hvønn dag/kvöld tey velja at fara í Liseberg.

### Hvørjum skúla bógva vit í / dystarskrá

- Uml. hálvan juni boðar Partille Cup okkum frá, hvørjum skúla vit skulu bógva í.
- Uml. hálvan juni er dystarskráin klár

### Samansjóðingartiltak

Áðrenn farið verður avstað til Partille Cup, verður skipað fyri einum tiltaki fyri allar leikarar, foreldur og systkin.

**Neistin ynskir øllum ein góðan og hendingaríkan túr.**

**Góða eydnu øll somul**



[www.neistin.fo](http://www.neistin.fo)

# Pakkilisti til Partille

Hvat skalt tú hugsa um at hava við

- Pass
- Bláa kortið (ferðatrygging)
- Medicin
- Vatndunk
- 2 stk handklæði
- Tannbust & tannkrem
- Shampoo & sápu
- Deodorant
- Sólbrillur
- Sólkrem & aftersun
- Shorts
- T-shirt
- Hosur +5 pør at spæla dyst í
- Undirklæðir
- Venjingarbuksir
- Hondbóltsskógvar
- Gaggir spælt verður uttandura á graslíki
- Sandalir
- Vanligar skógvar
- Svímjyklæðir
- Soviposa um tú ikki hevur bílagt
- Madrass um tú ikki hevur bílagt
- Hondbólt
- Lummapengar 50 SEK er eitt gott útgangsstøði at hava um dagin

Øll, sum eiga eina Neistadrakt, ferðast í Neistadrakt.  
Hetta ger tað nógv lættari at síggja og finna hvønn annan.  
Børnini koma at verða í spælaraklæðum fyri tað mesta gjøgnum dagin  
og í shorts- og ella Venjingarbuksum um kvøldarnar.



[www.neistin.fo](http://www.neistin.fo)